

علامہ فروع احمد (مرحوم)

(وفات، ۷ نومبر ۲۰۰۰ء)

تحریر: لیتی فروع

بسم الله الرحمن الرحيم

فَمَنْ شَاءَ ذَكَرَهُ فِي الْصُّحْفِ مُكَرَّمٌ لَا مَرْفُوعَةً مُطَهَّرٌ لَا يَأْنِدِي

سَفَرَةُ الْكَرَامِ بَرَّةُ الْعَبْسِ (۱۶.۱۲)

قرآن مجید شخصت ہے سو جو کوئی چاہے اسے یاد رکھے یہ بلند مرتبہ پاکیزہ اور معزز صحیفوں میں ہے۔ ان المطہیوں کے ہاتھوں میں جو عزت و اعلیٰ اور نیکوکار ہیں۔

قرآن حکیم کو جو لوگ سمجھ کر پڑھتے ہیں۔ وہی لوگ قرآن مجید کے اصل وارث ہیں۔ قرآن ان کے لئے اور وہ قرآن کے لئے ہیں۔ ان کے اوصاف و کمالات سے قرآن عظیم بھر آپڑا ہے۔ دنیا کی بلاد کرت اور نتیجہ خیز ترقیاں اور عقليٰ کی جاودائی نتیجیں سب کی سب انسانی کے لئے ہیں۔ یہی لوگ تمام کائنات سے افضل ہیں۔ جیسا کہ قرآن حکیم میں آیا ہے کہ

أُولَئِكَ هُمُ الْخَيْرُ الْبَرِّيَّةُ

ترجمہ: مومن اور نیکوکار لوگ ہی خلق میں بہترین ہیں۔ یہی لوگ معزز اور نیک ہیں۔

علامہ فروع احمد (مرحوم) کا شمار بھی ایسے ہی عظیم لوگوں میں ہوتا ہے۔ جن کو دیکھ کر ایسا اللہ تھے جیسے وہ قرآن حکیم کے لئے بنائے گئے ہیں۔

علامہ فروع احمد کی شخصت کو قرآن حکیم سے الگ کرنا ممکن نہ تھا۔ وہ قرآن ہی کے متعلق سوچتے اور بولتے تھے۔ ان کا اوڑھنا ان کا بھجننا قرآن حکیم سے شروع ہوتا ہے اور اسی پر ختم ہوتا تھا وہ اکثر فرمایا کرتے

تھے کہ

إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا

آپ ایک ہم گیر شخصیت کے مالک تھے۔ آپ کی ذات میں بہت سے عناصر جمع ہو گئے تھے۔ غالب، اقبال، روی، حافظ شیرازی، نئی، برناڑ شاہ، افلاطون اور ابوالکلام آزاد جیسے تمام اعلیٰ پائے کے شاعروں، فلاسفروں اور مفسروں کی فکر و فن سے پوری طرح آگاہ تھے۔ عربی، فارسی اور اردو پر مکمل دسترس حاصل تھی۔ علوم اسلامیہ کی بجاو آپ کو وراثت میں ملی۔ آپ نے جنمندی میں اپنے والد محترم سے تمام علوم میں ممتاز حاصل کر لی۔ آپ نے جس وقت ہوش سنبھالا، اس وقت ہندوستان میں تاریخ ایک عظیم انقلاب کو جنم دینے کی تیاریوں میں مصروف تھی۔

فلک قرآنی کی ترویج میں مصر میں مفتی محمد عبدہ اور علامہ رشید رضا مصری جیسے فضلاء کی تحریکوں، الحلال اور البلاع غیر کی شکل میں نمودار ہونے والی علمی فضا اور انداز فلکرنے علامہ فروغ احمد کے دل و دماغ کو ایک نئی فکر دی اور آپ کی زندگی میں جوش اور ولہ پیدا کر دیا۔

اپنی منتشر سوچ اور تکمین ذوق کے لئے آپ نے کسی راہنمائی تلاش شروع کر دی، لیکن آپ اپنے مقصد میں کامیاب نہ ہو سکے۔ آخر کار انہوں نے خود ہی قرآن حکیم کا مطالعہ شروع کر دیا۔ قرآن مجید کا جائزہ مختلف جنتوں سے لیا۔ اس کی فصاحت و بلاغت و تاثیر اور حکمت و ارشاد کو جاننے کی کوشش کی اور خاص نجح (قرآنی عربی) پر کام شروع کر دیا۔

آپ تقلید پند نہیں تھے۔ قرآنی تفسیر کے سلسلہ میں علامہ اقبال کی اس انقلابی تجویز سے پوری طرح متفق تھے، جس کا ذکر ڈاکٹر علامہ اقبال نے اپنے ایک مکتب میں کیا تھا۔۔۔ وہ یہ ہے کہ۔۔۔ ”جدید تعلیم یافتہ حضرات میں سائنس، فلسفہ، طب، نفیات اور معاشیات غرضیکہ تمام مروجہ علوم کے ایک ایک ماہر شخص کا انتخاب کیا جائے اور ان کو اجتماعی طور پر عربی زبان کی تعلیم دی جائے۔ قرآنی علوم اور ان کے مختلف مدارج سے ان کو متعارف کروانے کے بعد قرآن حکیم کی تفسیر اور توضیح ان کے سپرد کی جائے۔ ان کی یہ فکر و کاوش صرف معینہ مدت مثلاً پچاس سال کے لئے کافی ہو گی۔ پچاس سال پورے ہوتے ہی اسی نجح پر ایک جماعت کی تشكیل کی جائے۔ اسی طریقے سے فہم قرآن کا ایک مسلسل عمل شروع ہو سکتا ہے۔

اپ قرآن حکیم کی تفسیر تفہیم اور تسہیل کے سلسلے میں تمام علماء کا بلا احتیاط مطالعہ کرتے تھے اور ان کی تحقیق و فووض سے مستثنٰ ہوتے رہتے تھے۔ اس سلسلے میں علامہ موصوف نے کبھی کسی فرقہ وارانہ سوچ کو اپنے فکر و عمل میں داخل نہیں ہونے دیا لیکہ علم کو ان کی بیز رگی سمجھا۔

عورت کی جائزگزاری کے حق میں تھے۔ عورت کو ہمیشہ مجاہدہ کے روپ میں دیکھنا پسند کرتے تھے۔ مغلیہ شہزادی شرف النساء کے کردار کو بہت زیادہ سرا ہتے تھے جو اپنے ایک ہاتھ میں تکوار اور دوسرا ہاتھ میں فران رکھتی تھی۔ جیسا کہ اقبال نے فرمایا۔

در	کمر	تیغ	دو	دو	قرآن	بدست
تن	بدن	ہوش	و	حوال	الله	مست

اپنی شاگردوں کو علامہ اقبال کا یہ شعر اکثر سنایا کرتے تھے۔ جس کا مفہوم یہ ہے۔ کہ ”اے مسلمان عورت! اگر تو قوم کی تقدیر یہ لانا چاہتی ہے تو قرآن پڑھ جس طرح ایک عورت کے قرآن پڑھنے سے حضرت عمر فاروقؓ کی زندگی بدل گئی تھی۔“

اسی طرح مصر کی مشور فاضلہ عائشہ عبد الرحمن بنت شاطی جس نے قرآن مجید کی تفسیر بیانی پر محققانہ انداز میں کام کیا ہے اور مختلف طالب علموں کو قرآن کے موضوعات پر مقلاجات بھی لکھوائے جس پر انہوں نے پی۔ ایچ۔ ڈی کی ڈگریاں حاصل کیں۔ علامہ موصوف عائشہ بنت شاطی کی علمی اور قرآنی تحقیقات کے بہت معترف تھے۔

علامہ فروغ احمد کی تحقیق کا محور و مرکز مفردات القرآنیہ تھا۔ اپ کا موقف یہ تھا کہ ”قرآن حکیم اپنے الفاظ و کلمات، مفردات، مرکبات، فقرات، زبان و بیان، انداز تماٹب، ترتیب و تدوین، نظام لفظ و معنی، توادر صرف و نحو، اسالیب، فصاحت و بلاغت، حکمت اور ارشاد میں دنیا کی ہر کتاب سے جدا، ہر تحریر سے منفرد، ہر علمی و ادی شاہکار سے بلعد اور ہر نظم و نثر سے بالاتر ہے۔ یہ تخلیقِ ربیٰ کا بے مثال اور نادر شاہکار ہے۔ انسان کے لسانی، بیانی، علمی، ادی، تحقیقی، شعری اور نثری مجموعوں سے اس کا انداز بالکل مختلف ہے۔“

مثلاً، جس طرح انسان کے ہاتھے ہوئے کاغذی پھولوں کے بال مقابل اللہ تعالیٰ کا پیدا کر دہ گلاب، رنگ و بو میں ممتاز، اندر وہی لطافتوں اور قوتوں میں بے مثل، دماغ کے لئے تراوت اور نظر کو فرحت حٹھنے میں بالکل الگ تھلگ ہے اسی طرح قرآن حکیم اپنی خارجی و باطنی عناصر کے لحاظ سے انسان کی بیانی ہوئی ہر کتاب سے جدا گانہ صورت و معنی

کا حامل ہے۔ اور اس کا ایک ایک لفظ، ایک ایک نقطہ اپنی نوعیت، کیفیت، ہیئت و سعت مضموم میں انسان کی اعلیٰ سے اعلیٰ تخلیق سے اس قدر بلند بالا ہے جس طرح زمین سے آسمان۔

قرآن حکیم کی عربی ہے (عربی میں) کما گیا ہے۔ لفظی و معنوی اعتبار، لسانی و بیانی کیفیات، لظم و ربط، مجرزانہ فصاحت و بلاغت کے لحاظ سے منفرد اور ایک آفاقی مرقع ہے۔ اس کا مزاج تمام دنیا کی زبانوں سے زرا ہے بلکہ عام عربی زبان سے بھی مطابقت نہیں رکھتا۔ قرآن حکیم کے استعمال کردہ الفاظ تمام کلام عرب کا لب لباب اور اس کا نچوڑ ہیں۔ اور فتحاء کے احکام اور حکماء کی حکمتوں کے بیان کا دار و مدار انہی پر ہے۔ لسان و بیان کے ماہرین شعر اور فصحاء کے پاس اپنی لظم و نشر میں حقیقی چک دمک اور رعنائی پیدا کرنے کے لئے ان کلمات کا سدارا لیے بغیر چارہ نہیں۔ قرآن حکیم کے استعمال کردہ مادوں اور مشتقات کے مقابلہ میں عربی زبان کی حیثیت ایسی ہے جیسے گندم کے مقابلہ میں بھس یا کھجور کے مقابلہ میں اسکی گٹھلی۔

مفراوت القرآن کی بیان کردہ اہمیت کے پیش نظر علامہ موصوف نے کلمات قرآن کی تقسیم کچھ یوں کی ہے۔

۱) مادہ :۔ قرآن حکیم میں کم و میش سولہ سو الفاظ بطور مادہ (مصدر) استعمال ہوئے ہیں جو عربی زبان کے پانچ کروڑ الفاظ کا خلاصہ اور بیاندہ ہیں۔ ان میں سے بارہ سو مصادر ایسے ہیں جو ہماری روزمرہ زندگی میں اکثر بولے جاتے ہیں۔ صرف چار سو الفاظ اردو میں متعارف نہیں ہیں۔ آپ نے انہیں مختلف صرفی نحوی اور اشتقاقي صورتوں میں چالیس طبقات میں تقسیم کر دیا۔

۲) لفظ شماری :۔ قرآن حکیم میں قلیل الاستعمال الفاظ اور کثیر الاستعمال اور اردو میں مستعمل قرآنی الفاظ و کلمات کی اہمیت اور ضرورت کے پیش نظر علامہ مرحوم نے اس پر بھی جامع اور تفصیلی انداز سے کام کیا۔

۳) متجانس الفاظ :۔ یعنی قرآن حکیم میں استعمال ہونے والے ایسے الفاظ جو بظاہر ایک جیسے دکھائی دیتے ہیں لیکن حرکت اور اعراب کی تبدیلی سے لفظ کا مضموم تبدیل ہو جاتا ہے۔ ایسے حروف کی تعداد قرآن حکیم میں تقریباً دو سو کے قریب ہے۔ مثلاً۔

(i) الْحَرُّ :۔ حرارت، گرمی۔ (الْأَنْفِرْ وَ فِي الْأَنْفِرِ) ۸۱/۹

(ii) الْحَرُّ :۔ آزاد (الْأَنْفِرْ بِالْأَنْفِرِ) ۱۷۸/۲

۲) مترادفات القرآن:- علامہ موصوف قرآن حکیم میں مترادف کے قائل نہیں تھے۔

(لاترداد فی القرآن) کے مقولے کے جای تھے۔ آپ کا خیال تھا کہ قرآن حکیم کا کوئی لفظ بھی ایک جیسا مفہوم نہیں رکھتا بلکہ اس میں کوئی نہ کوئی معمولی سافرق ضرور ہوتا ہے۔ مثلاً۔ قرآن حکیم میں انسان کے لئے تین الفاظ استعمال ہوئے ہیں۔

(۱) بَشَرٌ (۲) إِنْسُنٌ (۳) إِنْسَانٌ

جمال انسان کا ایک گوشت پوست کے مجموعہ کی حیثیت سے ذکر کیا گیا ہاں بَشَرٌ کا لفظ استعمال ہوا ہے۔

جیسے (إِنَّىٰ خَالِقٌ بَشَرًا مِّنْ صَلْصَالٍ) "میں ہنکتی مٹی سے بنہ پیدا کر رہا ہوں" (فَمَثَلَ لَهَا بَشَرًا سَوَيَا)"تو وہ ایک پورا بشر بن کر اس عورت کے سامنے نمودار ہوا۔"

"إِنْسُنٌ": کا لفظ صرف جن کے ساتھ آکھایا ہے (الْجِنُّ وَالْإِنْسُنُ)

"إِنْسَانٌ": کا لفظ معنوی انسان کے لئے استعمال ہوا ہے جو خلافت الہیہ اور اس کے ہر قسم کے حقوق و فرائض کا ذمہ دار ہے۔ نیز فطرت و جبلت اور شخصیت و خودی کی جو لان گاہ، نیکی و بدی کا حامل اور ان کے نتائج کا سزاوار ہے۔

اس کے علاوہ علامہ مرحوم نے قرآن حکیم کے مقاصد کلمات، اشتقاق صغير، اشتقاق کبیر اور الجموع والاوحاد کا تحقیقی انداز سے جائزہ لیا۔

علامہ فروغ احمد (مرحوم) کی شخصیت ایک بزرگوار کی طرح تھی۔ ان کی علمی تحقیق کو کسی ایک مقالے میں تحریر کرنا بہت مشکل ہے۔ اس لئے میں نے اس مقالے کو دو حصوں میں تقسیم کیا ہے۔ مذکورہ بالامقالے میں علامہ موصوف کی فکر کو اجاگر کرنے کی کوشش کی گئی ہے جبکہ دوسرے حصے میں علامہ فروغ احمد کی قرآنی خدمات اور ان کے ادارے (ادارہ شرقيہ پاکستان) کی سرگرمیوں اور کارروائیوں کو پیش کیا جائے گا۔

آخر میں مجھے بڑے افسوس کے ساتھ یہ تحریر کرنا پڑ رہا ہے کہ میں اپنی کم علمی کی بنا پر علامہ موصوف کی بلند قرآنی فکر کو پوری طرح واضح کرنے سے قاصر ہی ہوں۔ حق تو یہ ہے کہ حق اونہ ہوا